

ДОГОВОР ЗА ЈАВНА НАБАВКА НА СТОКИ
по спроведена постапка БПП-О бр.12/2019
склучен на ден 04.2019 г. помеѓу следните

I. ДОГОВОРНИ СТРАНИ

А) Општина Крива Паланка

ул. „Св.Јоаким Осоговски“ бр.175 Крива Паланка

застапувана од **Градоначалникот Борјанчо Мицевски**

(во понатамошниот текст договорен орган) од една страна, и

Б) ЈП Комуналец ул.Илинденска бр.17 Крива Паланка (назив, адреса, седиште

и држава на економскиот оператор) застапуван од **Миле Марковски** (во понатамошниот текст Носител на набавката – економски оператор) од друга страна

II. ДЕФИНИЦИИ

Член 1

За целите на овој Договор, одделни поими и изрази употребени во овој Договор го имаат следното значење:

- 1) „Договорен орган“ - е субјект дефиниран во член 4 од ЗЈН.
- 2) „Економски оператор“ – е носител на набавката: домашно или странско правно или физичко лице дефиниран во член 3 став 1 точка 13 од ЗЈН.
- 3) „Стоки“ се артикли потребни за потребите на општина Крива Паланка, согласно техничката спецификација која е составен дел на тендерската документација.
- 4) „Договорна цена“ е цената која ја побарува економскиот оператор, согласно понудбената документација - како што е утврдено во овој Договор.
- 5) „Испорака“ значи предавање на предметот на набавката од страна на економскиот оператор на договорниот орган во времето и на местото предвидено со овој Договор, на начин на кој договорниот орган се стекнува со право на сопственост на стоките.

III. ПРЕДМЕТ НА ДОГОВОРОТ

Член 2

Предмет на овој Договор е јавна набавка на следните стоки :

Изработка и поставување на мрежа и габиони за заштита на косини на локални улици и патишта, согласно техничката спецификација која е составен дел на тендерската документација на јавната набавка спроведена со Барање за прибирање на понуди, заведена под дел.бр.12/2019.

IV. ЈАЗИК НА ДОГОВОРОТ

Член 3

Јазик на договорот и на другите документи кои претставуваат составен дел на Договорот е Македонскиот јазик.

V. КОЛИЧИНА НА СТОКИТЕ

Член 4

Стоките од член 2 кои се предмет на овој договор ќе бидат испорачувани во количина според барањата на договорниот орган, сукцесивно како се пројавуваат потребите на општина Крива Паланка, а согласно техничката спецификација која е составен дел на тендерската документација и согласно понудбената документација на јавната набавка БПП-О заведена под дел.бр.12/2019.

VI. ВРЕДНОСТ НА ДОГОВОРОТ

Член 5

Цената на предметот на јавната набавка – стоките од член 2 на овој договор е утврдена согласно понудбената документација и тоа :

Р.б	Назив на работи	Опис	Единечна мерка	Количина	Един.цена без ДДВ
1	2	3	4	5	6
1.	Изработка и поставување на габиони од поцинкувана мрежа и камен за заштита косините -со користење на локален камен изработка и поставување на габионите самото место	Габионите да бидат изработени од поцинкувана мрежа со пречник мин ф 2,8мм со димензии 2x1x1 м. и минимална дебелина на слојот 50мм Да се користи камен во слоеви непосредна близина со неопходна обработка на лице место	1 Бр .	По потреба	4350
2.	Изработка и поставување на габиони изработени од поцинкувана мрежа и камен за заштита на косините -со користење на камен допремен на самото место и изработка на габионите вградување на лице место.	Габионите да бидат изработени од поцинкувана мрежа со пречник мин ф2,8мм со димензии 2x1x1 м. Исполна на габионите со камен во слоеви мин.Ф150 мм	1Бр.	По потреба	5946
3.	Изработка и поставување Габиони изработени од поцинкувана мрежа и камен заштита на косините -со користење на мешан камен:локален камен и камен допремен на самото место во однос 1:1 и изработка на габионите вградување на лице место.	Габионите да бидат изработени од поцинкувана мрежа со пречник мин ф2,8мм со димензии 2x1x1 м. Исполна на габионите со локален камен од непосредна близина и камен кој ќе биде допремен на лице место	1 Бр.	По потреба	5148

Вкупната цена на јавната набавка без засметан Данокот на додадена вредност не смее да изнесува повеќе од 500.000,00 денари (петстотини илјади денари) односно 590.000,00 денари (петстотини и деведесет илјади денари) со ДДВ.

VII. ДИНАМИКА И НАЧИН НА ИСПОРАКА НА ПРЕДМЕТОТ НА НАБАВКАТА

Член 6

Економскиот оператор е должен испораката на стоките да ја врши по склучување на овој Договор, sukcesивно според барањата на Договорниот орган.

Испораката на стоките се смета за извршена со предавањето- вградувањето на истите и доставување на испратница заверена од страна на Договорниот орган и Економскиот оператор.

VIII. НАЧИН, УСЛОВИ И РОКОВИ НА ПЛАЌАЊЕ

Член 7

Договорниот орган се обврзува плаќањето на добавувачот да го врши по доставена фактура во рок од 90 дена по испорака на предметот на набавката.

Фактурата ќе биде потпишана од овластеното лице на Договорниот орган и Раководителот на одделение за изградба и одржување на комунална инфраструктура и овластеното лице на Економскиот оператор.

Член 8

Плаќањето ќе биде извршено од Буџетот на Општина Крива Паланка.

IX. КВАНТИТАТИВНА И КВАЛИТАТИВНА КОНТРОЛА

Член 9

Квалитативен и квантитативен прием на стоката од член 2 од овој договор врши Договорниот орган, со документ (испратница) потпишана од двете договорни страни.

Во текот на примопредавањето се утврдува квалитетот и квантитетот на испорачаните материјали.

Член 10

Економскиот оператор е должен да достави потврда, атест, сертификат за квалитетот и оригиналноста на стоките што ќе ги испорачува според вообичаените стандарди за квалитет.

Договорниот орган може да изврши дополнителна контрола и гаранција на квалитетот со спроведување на дополнителни независни испитувања и контроли за квалитет кај овластена институција.

X. ОДГОВОРНОСТ ЗА МАТЕРИЈАЛНИТЕ НЕДОСТАТОЦИ

Член 11

Материјален недостаток постои:

- ако стоката ги нема потребните својства за негова редовна употреба или за промет;
- ако стоката ги нема потребните својства за особена употреба за која ја набавува набавувачот, а која му била позната на добавувачот или морала да му биде позната,
- ако стоката ги нема својствата и одликите што се изречено договорени, односно пропишани, и
- кога добавувачот предал стока кој не е соодветна на техничките спецификации прифатени од негова страна.

Член 12

Договорниот орган е должен примената стока на вообичаен начин да ја прегледа или да ја даде на преглед, штом тоа според редовниот тек на работите е можно и за видливите недостатоци да го извести Економскиот оператор во рок од осум дена.

Кога прегледот е извршен во присуство на двете страни, Договорниот орган е должен своите забелешки поради видливите недостатоци да му ги соопшти на Економскиот оператор веднаш, инаку го губи правото што му припаѓа врз таа основа.

Член 13

Кога по приемот на стоката од страна на Договорниот орган ќе се покаже дека стоката има некој недостаток што не можел да се открие со вообичаениот преглед при преземањето на стоката (скриен недостаток), Договорниот орган е должен, за тој недостаток да го извести Економскиот оператор во рок од осум дена, сметајќи од денот кога го открил недостатокот.

XI. РЕШАВАЊЕ НА СПОРОВИ

Член 14

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање.

Доколку тоа не даде резултат во рок од 10 (десет) дена , евентуалниот спор ќе го решава надлежниот суд во Куманово.

XII. ВРЕМЕТРАЕЊЕ НА ДОГОВОРОТ

Член 15

Овој договор е склучен со времетраење од 1 (една) години , односно дванаесет месеци – сметајќи од денот на склучувањето на договорот или до искористување на сумата .

XIII. РАСКИНУВАЊЕ НА ДОГОВОРОТ

Член 16

Кога една од договорните страни нема да ја исполни својата обврска другата договорна страна може да бара исполнување на обврската или да го раскине договорот.

Договорната страна која поради неисполнување на договорните обврски го раскинува договорот должна е тоа да го соопшти на другата договорна страна без одлагање, по писмен пат.

XIV. ПРИМЕНЛИВ ЗАКОН

Член 17

За се што не е регулирано со овој договор ќе се применуваат одредбите од Законот за облигациони односи и позитивните законски прописи во Република Македонија.

XV. ЗАВРШНИ ОДРЕДБИ

Член 18

Измени и дополни на Договорот можат да се вршат со заедничка согласност на договорните страни по писмен пат.


Договорот може да се менува со Анекс – Договор само во согласност со одредбите на Законот за јавни набавки и тендерската документација.

Член 19

Овој Договор е склучен во 6 (шест) истоветни примероци од кои по 4 (четири) за Договорниот орган и 2 (два) за Економскиот оператор.

ДОГОВОРЕН ОРГАН

ОПШТИНА КРИВА ПАЛАНКА
Градоначалник
Борјанчо Мицевски



ЕКОНОМСКИ ОПЕРАТОР

ЈП Комуналец Крива Паланка
Управител
Миле Марковски

